

# Қаракалпақстан Республикасы И.В.Савицкий атындағы мәмлекетлик көркем-өнер музейинде пресс-конференция болып өтті

Пресс-конференцияның мақсети Қаракалпақстан Республикасы И.В.Савицкий атындағы мәмлекетлик көркем-өнер музейи тәрәпинен 2020-жылы әмелге асырылған ис-илажлар ҳаққында, сондай-ақ, музейге тайынланған музейдиң жаңа директорын жәмийетшиликке танысырыўдан ибарат.

Image not found or type unknown



Қаракалпақстан Республикасы И.В.Савицкий атындағы мәмлекетлик көркем-өнер музейи 2020-жыл даўамында көплеген ис-илажлар әмелге асырылды. Атап айтқанда, 2020 жыл даўамында Қаракалпақстан Республикасы И.В.Савицкий атындағы мәмлекетлик көркем-өнер музейи тәрәпинен 8 илаж ҳәм 12 көргизбе шөлкемлестирилип, олардың 8 онлайн форматта шөлкемлестирилди.

Музейимизге 2020-жыл даўамында жәми 18539 мийман келген болса, солардың 10942 си 18 жасқа шекемги балаларды қурайды ҳәм 383 шет елли мийманлар музейимизди тамашалаған.

Музей тарийхы ҳәм топламы менен кең жәмийетшиликти, тийкарынан жасларды таныстырыў мақсетинде музей илмий хызметкерлери тәрәпинен орта ҳәм жоқары оқыў орынларында жыл даўамында арнаўлы лекциялар шөлкемлестириў жолға қойылған. 2020-жыл даўамында музей илмий хызметкерлери тәрәпинен 109 лекция оқылды.

Сол менен бир қатарда музей илмий хызметкерлери тәрәпинен музей коллекциясы, тарийхы, археология ҳәм этнография фондларында сақланып атырған буйымлары ҳаққында, сондай-ақ, художниклердиң өмири ҳәм дәретиўшилгин өзинде сәўлелендирген 38 мақала республикалық ҳәм сырт еллерде шығатуғын газета ҳәм журналларда баспадан шықты. Музей илмий хызметкери В. Кимниң Россия Федерациясында баспадан шығатуғын “Мир музея” журналының март айындағы санында “Есть такой музей” атлы мақаласы, археология бөлими илмий хызметкери Г.Акимниязованың 2020 жыл июнь айында Чехия мамлекетинде өткерилген “Европа, илим ҳәм биз” атлы илмий-әмелий конференцияда өзиниң «Методы реставрации стеклянных артефактов в полевых условиях» атлы мақаласы менен қатнасып халқаралық сертификат пенен

сыйлықланды, сондай-ақ, 1976-жылдан бери Францияда баспадан шығатуғын “GEO” журналының октябрь айындағы санында Қаракалпақстан Республикасы И.В.Савицкий атындағы мәмлекетлик көркем-өнер музейи хаққында “Нөкистеги қадағанланған көркем-өнер топламы” атлы мақалаларды айрықша атап өтсек болады.